

જેનબર્ક ફાર્માસ્યુટિકલ દ્વારા આશા વાનની મળી ભેટ રેડકોસ સોસાયટી ભાવનગરની કેન્સર સ્કિનિંગ વાનનું ગાંધીનગરથી લોકાર્પણ કરતા મુખ્યમંત્રી

વડાપ્રધાન મોદીના હેલ્થ એન્ડ વેલનેસ ફોર ઓલના ધ્યેયને વધુ ગતિ મળશે ; મુખ્યમંત્રી ભૂપેન્દ્ર પટેલ

ભાવનગર, તા. ૯ મુખ્યમંત્રી ભૂપેન્દ્ર પટેલે કેન્સરની વહેલી પ્રાથમિક તપાસ માટે મહત્વપૂર્ણ એવી કેન્સર સ્કિનિંગ વાન - આશા વાનનું ગાંધીનગરમાં લોકાર્પણ કર્યું હતું. ઈન્ડિયન રેડ ક્રોસ સોસાયટીની ભાવનગર બ્રાન્ચને જેનબર્ક ફાર્માસ્યુટિકલ દ્વારા ડોનેશન તરીકે આ આશા વાન ભેટ આપવામાં આવી છે. આ વાન EVA-Pro ડાયગ્નોસ્ટિક્સ, મેમોગ્રાફી યુનિટ અને નિષ્ણાંત ટેલી કન્સલ્ટેશનથી સજ્જ છે. એટલું જ નહીં, ખાસ કરીને લંગ કેન્સર, ઓરલ કેન્સર, બ્લડ કેન્સર, સર્વાઈકલ કેન્સર,



પેન્ક્યાટિક કેન્સર તેમજ લીવર જેવા રોગોના નિદાન માટેનું કેન્સર, બ્રેસ્ટ એન્ડ પ્રોસ્ટેટ કેન્સર સ્કિનિંગ અલ્ટ્રા મોડર્ન

ઈન્સ્ટ્રુમેન્ટ્સથી આ વાન મારફતે જે તે સ્થળ પર થઈ શકશે. વડાપ્રધાન નરેન્દ્રભાઈ મોદીએ હેલ્થ એન્ડ વેલનેસ ફોર ઓલનો જે ઉદાત્ત ધ્યેય રાખ્યો છે તેને ગ્રામીણ સ્તરે વધુ ગતિ આપવામાં આ આશા વાન ઉપયુક્ત બનશે. મુખ્યમંત્રી ભૂપેન્દ્ર પટેલએ આ ૧૦ કેન્સર સ્કિનિંગ વાન ઈન્ડિયન રેડકોસ સોસાયટીની ભાવનગર બ્રાન્ચને જનસેવા માટે અર્પણ કરી તે અવસરે જેનબર્ક ફાર્માના એમડી શ્રી આશિષ ભૂતા, પ્રેમ ભુતા, ભવિકાબેન ભુતા, કુંતીબેન ગાલા, કેતનભાઈ ગાલા, શ્રુતિબેન ગાલા, અને ઈન્ડિયન રેડ ક્રોસ સોસાયટી ભાવનગર બ્રાન્ચના ચેરમેન ડો મિલનભાઈ દવે, વાઈસ ચેરમેન સુમિત ઠક્કર, વર્ષાબેન લાલાણી, રોહિતભાઈ ભંડેરી, કાર્તિકભાઈ દવે, માધવભાઈ મજીથિયા તથા ડો દિપક જોશી, ડો વિનોદ રાણીગા, ડો યશ, ડો કેવલ, હીનાબેન પટેલ, જયપાલ સિંહ ગોહિલ, અલ્પેશ ચૌહાણ સહિતના અધિકારીઓ તથા પદાધિકારી ઉપસ્થિત રહ્યા હતા.

જૂનાગઢની ટીમને પછાડી ભાવનગર મેચર ઇલેવનનો ફાઇનલમાં પ્રવેશ

પંકજસિંહ ગોહિલે સર્જનગ ચાર બોલમાં ચાર વિકેટ ઝડપી : આજે મેચર ઇલેવનની ફાઇનલમાં ભાવનગર અને સુરત ટકરાશે

ભાવનગર, તા. ૯ આંતર ક્રિકેટ ટુર્નામેન્ટમાં ગુરુવારે ચાર સેમી ફાઈનલ મેચ રમાઈ હતી, જેમાં કમિશનર ઈલેવન પ્રથમ સેમી ફાઈનલ મેચમાં રાજકોટની ટીમે પ્રથમ બેટીંગ કરતા ૨૦ ઓવરમાં ૧૮૨ રન નોંધાવ્યા હતા, જ્યારે ભાવનગરની ટીમ ૨૦ ઓવરમાં ૧૨૫ રનમાં ઓલઆઉટ થઈ જતા રાજકોટની ટીમનો ૫૭ રન વિજય થયો હતો. બીજી મેચમાં બરોડાની ટીમે ૨૦ ઓવરમાં ૧૧૨ રન કર્યા હતા, જ્યારે સુરત કમિશનરની ટીમે ૧૧૩ રન કરી જીત મેળવી હતી. મેચર ઈલેવનની પ્રથમ સેમી ફાઈનલ મેચમાં સુરતની ટીમે ૨૦ ઓવરમાં ૧૬૦ રન કર્યા હતા, જ્યારે જામનગરની ટીમ ૮૫ રનમાં ઓલઆઉટ થઈ જતા સુરતની ટીમનો ૭૫ રને વિજય થયો હતો. બીજી સેમી ફાઈનલ મેચ ભાવનગર મેચર અને જૂનાગઢ મેચરની ટીમ વચ્ચે રમાઈ હતી. ભાવનગરની ટીમે પ્રથમ બેટીંગ કરી ૨૦ ઓવરમાં ૪ વિકેટના ભોગે ૨૧૭ રન નોંધાવ્યા હતા, જેમાં ગોપાલ મકવાણાએ શાનદાર બેટીંગ કરી અણનમ ૧૦૧ રન અને બાબુભાઈ મેરે ૪૮ રન ફટકાર્યા હતાં. તેની સામે જૂનાગઢની ટીમનો ૨૦ ઓવરમાં ૯ વિકેટના ભોગે ૨૦૭ રનમાં વાવડો સંકેલાઈ જતા ભાવનગરનો ૧૦ રને વિજય થયો હતો. જેમાં અબ્બાસ કુરેશીએ અણનમ ૧૫૧ રન ફટકાર્યા હતા. જ્યારે પંકજસિંહ ગોહિલે સર્જન ૪ બોલમાં ૪ વિકેટ ઝડપી હતી. મેચર ઈલેવનમાં આજે સુરત અને ભાવનગરની ટીમ વચ્ચે ફાઈનલ મેચનો જંગ જામશે.

સભા પહેલાં સુરતમાં ભારે હોબાળો; મુસ્લિમ ટોપીવાળા પોસ્ટરો પર શાહી ફેંકી ઉગ્ર વિરોધ

આપ નેતાઓના મુસ્લિમ ટોપી પહેરેલા એડિટ કરેલા પોસ્ટરો જાહેર સ્થાનો પર લગાવવામાં આવતા વિશ્વ હિન્દુ પરિષદ મેદાનમાં આવ્યું



સુરત, દક્ષિણ ગુજરાતના રાજકારણમાં ફરી એકવાર ગરમાવો આવ્યો છે. સુરતના ગોડાદરા વિસ્તારમાં આમ આદમી

પાર્ટીની 'પરિવર્તન સભા' પૂર્વે જ મોટો વિવાદ સર્જાયો છે. આપ નેતાઓના મુસ્લિમ ટોપી પહેરેલા એડિટ કરેલા પોસ્ટરો જાહેર સ્થાનો પર લગાવવામાં આવતા વિશ્વ હિન્દુ પરિષદ મેદાનમાં આવ્યું છે. વીએચપી કાર્યકર્તાઓએ આ પોસ્ટરો પર કાળી શાહી ફેંકી, તે ફાડી નાખીને પોતાનો આકોશ ઠાલવ્યો છે. ગોડાદરા વિસ્તારમાં ઠેર-ઠેર આમ આદમી પાર્ટીના પ્રદેશ પ્રમુખ ઈસુદાન ગઢવી, ધારાસભ્ય ગોપાલ

ઈટાલિયા, ચૈતર વસાવા અને મનોજ સોરઠિયાના ફોટા ધરાવતા પોસ્ટરો લગાવવામાં આવ્યા હતા. આ પોસ્ટરોમાં વિવાદનું મુખ્ય કારણ બે બાબતો હતી. તમામ નેતાઓના માથા પર મુસ્લિમ ટોપી પહેરેલી હોય તેવા ફોટા એડિટ કરીને મુકવામાં આવ્યા હતા. પોસ્ટર પર નિમંત્રક તરીકે "મીઠી પાડી મુસ્લિમ સમાજ"નો ઉલ્લેખ કરવામાં આવ્યો હતો. કાર્યક્રમનું સ્થળ હિન્દુ બહુમતી ધરાવતો વિસ્તાર હોવાથી અને તેમાં મુસ્લિમ સમાજ તરફથી આમંત્રણ પાઠવતા આવા પોસ્ટરો જોઈને સ્થાનિક હિન્દુ સંગઠનો લાલચુમ થઈ ગયા હતા. ગઈકાલે મોડી રાતથી જ વિશ્વ હિન્દુ પરિષદના કાર્યકરોએ ગોડાદરામાં વિરોધ પ્રદર્શન શરૂ કર્યું હતું. કાર્યકરોએ ગોપાલ ઈટાલિયા સહિતના નેતાઓના પોસ્ટરો પર શાહી લગાવી હતી અને "હિન્દુ વિરોધી નેતાઓને અમારા વિસ્તારમાં આવવા નહીં દઈએ" તેવા સુત્રોચ્ચાર કર્યા હતા.

મુખ્યમંત્રી ભૂપેન્દ્ર પટેલ અને નાયબ મુખ્યમંત્રી હર્ષ સંઘવીએ શિવ મંદિર પર્વનો શુભારંભ કરાવ્યો

પ્રધાનમંત્રી નરેન્દ્ર મોદીની પ્રેરણાથી સોમનાથ સ્વાભિમાન પર્વની ઉજવણી

અમદાવાદ, પ્રધાનમંત્રી નરેન્દ્ર મોદી આગામી ત્રણ દિવસ ગુજરાત પ્રવાસે આવી રહ્યા છે. ગુજરાત પ્રવાસ સમયે પ્રધાનમંત્રી નરેન્દ્ર મોદીની પ્રેરણાથી સોમનાથ સ્વાભિમાન પર્વની ઉજવણી થશે. સોમનાથ સ્વાભિમાન પર્વની ત્રિ-દિવસીય ઉજવણીનો આજથી ભાજપના નેતાઓએ શિવમંદિરોમાં દર્શન પૂજન કરીને શુભારંભ કરાવ્યો છે. મહત્વનું છે કે, આજથી એક હજાર વર્ષ પહેલા ૧૦૨૬માં સોમનાથ મંદિર પર થયેલા હુમલા સામે અતૂટ શ્રદ્ધા



અને આસ્થા તથા સામૂહિક શક્તિના સંકલ્પથી આજે સોમનાથ મંદિર ભવ્યતા અને દિવ્યતાના પ્રતીક રૂપે અડીખમ ઊભું છે. આ શૌર્યતા અને કરોડો શ્રદ્ધાળુઓની આસ્થાનો ગૌરવ

મહિમા સોમનાથ સ્વાભિમાન પર્વથી પીએમ મોદીના પ્રેરણા માર્ગદર્શનમાં થઈ રહ્યો છે. આ પર્વમાં ઓમકાર નાદની ઊર્જા સામૂહિક ઓમકાર નાદથી જોડવા મંદિરોમાં ૭૨ કલાક ઓમકાર નાદના ગુંજારવાથી ભક્તિમય વાતાવરણનું નિર્માણ થયું છે. આજે મુખ્યમંત્રી ભૂપેન્દ્ર પટેલે પણ આ ઓમકાર નાદમાં ગાંધીનગરમાં ધોળેશ્વર મહાદેવ મંદિરથી શ્રદ્ધાપૂર્વક જોડાયા હતા. તેઓ ગાંધીનગરના ધોળેશ્વર મહાદેવ મંદિર ખાતે પૂજન અર્ચન કર્યું હતું.

સાબરમતી જેલના હાઈસિક્યુરિટી ઝોનમાં આવેલી વિશાલ ગોસ્વામીની બેરેકમાંથી આઈફોન સહિત બે ફોન મળ્યા

જેલની સુરક્ષા અંગે ફરી સવાલો ઊભા થયા : રાષ્ટ્રીય પોલીસે ગુનો નોંધીને વધુ તપાસ હાથ ધરી

અમદાવાદ, ગુજરાતની સૌથી સુરક્ષિત જેલ ગણાતી અમદાવાદની સાબરમતી સેન્ટ્રલ જેલની સુરક્ષા અંગે ફરી સવાલો ઊભા થયા છે. સાબરમતી જેલમાં કુખ્યાત વિશાલ ગોસ્વામીના બેરેકમાંથી એક આઈફોન અને કીપેડ ફોન એમ બે ફોન મળી આવ્યા છે. આ માહિતી મળ્યા બાદ અનેક સવાલો ઊભા થઈ રહ્યા છે. રાષ્ટ્રીય પોલીસે આ અંગે ગુનો નોંધીને વધુ તપાસ હાથ ધરી છે. આ અંગે મળતી માહિતી પ્રમાણે, શહેરના સાબરમતી જેલમાં આવેલા હાઈસિક્યુરિટી ઝોનમાંથી બે ફોન મળી આવ્યા છે. કુખ્યાત કેડી વિશાલ ગોસ્વામીની બેરેક શંકાસ્પદ જણાઈ હતી. જે બાદ જેલના ઈન્ચાર્જ

બેરેકની તપાસ કરવામાં આવી હતી. તપાસ કરતા વિશાલ ગોસ્વામીની જેલની ખોલીમાંથી આઈફોન અને કીપેડ એમ બે ફોન મળી આવ્યા હતા. અમદાવાદની હાઈ-સિક્યુરિટી ગણાતી સાબરમતી સેન્ટ્રલ જેલમાં થોડા દિવસો પહેલા પૂજા મોબાઈલ મળી આવ્યો હતો. જેલ પ્રશાસન દ્વારા હાથ

ધરવામાં આવેલી આકસ્મિક તપાસ દરમિયાન 'બડા ચક્કર' જે વિભાગમાંથી એક સ્માર્ટફોન મળી આવતા ખળભળાટ મચી ગયો હતો. કેડીઓએ પોલીસની નજરથી બચવા માટે જેલના બાથરૂમની ટાઈલ્સ પાછળ ખૂબ જ ચાલાકીપૂર્વક આ મોબાઈલ છુપાવ્યો હતો.

તાપી જિલ્લાના કુકરમુંડામાં બે જૂથો વચ્ચે પથ્થરમારો, ૮ લોકો ઘાયલ

આંતરરાષ્ટ્રીય પતંગ મહોત્સવમાં ૧૦૭૧ પતંગ રસિયાઓ ભાગ લેશે

તાપી જિલ્લાના કુકરમુંડામાં બે જૂથો વચ્ચે અથડામણ અને પથ્થરમારો થયો હતો. ઘાયલોને સારવાર માટે હોસ્પિટલ લઈ જવામાં આવ્યા હતા. ગંભીર રીતે ઘાયલ થયેલા લોકોને મહારાષ્ટ્રની નંદુરબાર હોસ્પિટલમાં દાખલ કરવામાં આવ્યા હતા, જ્યારે અન્યને નિજર હોસ્પિટલમાં દાખલ કરવામાં આવ્યા હતા. એટલું જ નહીં ગુસ્સે ભરાયેલા ટોળાએ કેટલાક વાહનોમાં તોડફોડ પણ કરી હતી.

અમદાવાદ, ગુજરાતમાં ઉત્તરાયણ એટલે કે મકરસંક્રાંતિના તહેવારનું આગવું મહત્વ છે. સમગ્ર રાજ્યના પતંગ રસિયાઓ રંગબેરંગી પતંગો હવામાં ઉડાડીને ઉત્તરાયણનો તહેવાર ઉજવે છે. આ વર્ષે 'આંતરરાષ્ટ્રીય પતંગ મહોત્સવ ૨૦૨૬'નું ઉદ્ઘાટન વડાપ્રધાન નરેન્દ્રભાઈ મોદીના હસ્તે ૧૨મી જાન્યુઆરી ૨૦૨૬ના રોજ સવારે સાબરમતી રિવરફ્રન્ટ, અમદાવાદ ખાતે કરવામાં આવશે. આ ઉદ્ઘાટન સમારોહમાં જર્મનીના ચાન્સેલર ફેડેરિક મર્કેની પ્રેરક ઉપસ્થિતિ રહેશે. મુખ્યમંત્રી ભૂપેન્દ્ર પટેલના દિશાનિર્દેશ અને નાયબ મુખ્યમંત્રી હર્ષ સંઘવીના માર્ગદર્શનમાં 'આંતરરાષ્ટ્રીય પતંગ મહોત્સવ'નું આયોજન પુરજોશમાં

કરવામાં આવી રહ્યું છે. આંતરરાષ્ટ્રીય પતંગ મહોત્સવમાં ૫૦ દેશોના ૧૩૫ આંતરરાષ્ટ્રીય પતંગબાજો, ભારતના ૧૩ રાજ્યોમાંથી ૬૫ તથા ગુજરાતના ૧૬ જિલ્લાઓમાંથી ૮૭૧ પતંગબાજો એમ કુલ મળીને ૧૦૭૧ પતંગ રસિયાઓ ભાગ લેશે. આ મહોત્સવ દરમિયાન ૨૫ હસ્તકલા સ્ટોલ અને ૧૫ ફૂડ સ્ટોલ કાર્યરત રહેશે, જે સ્થાનિક કલા, હસ્તકલા અને સ્થાનિક વ્યંજનોને પ્રોત્સાહન આપશે. આ વર્ષે આંતરરાષ્ટ્રીય પતંગ મહોત્સવ અમદાવાદ ઉપરાંત રાજકોટ, સુરત અને કચ્છના ધોળાવીરામાં ૧૦મી જાન્યુઆરી ૨૦૨૬, વડનગર, શિવરાજપુર

તથા સ્ટેચ્યુ ઓફ યુનિટીમાં ૧૧ જાન્યુઆરી ૨૦૨૬ તેમજ વડોદરા ખાતે ૧૩ જાન્યુઆરી ૨૦૨૬ના રોજ યોજાશે. અત્રે ઉલ્લેખનીય છે કે, વર્ષ ૨૦૨૫માં આંતરરાષ્ટ્રીય પતંગ મહોત્સવે સમગ્ર ગુજરાતમાં ૩.૮૩ લાખથી વધુ મુલાકાતીઓને આકર્ષ્યા હતા. 'આંતરરાષ્ટ્રીય પતંગ મહોત્સવ' દ્વારા ગુજરાત ટૂરિઝમ આંતરરાષ્ટ્રીય અને રાષ્ટ્રીય સ્તરે અગ્રણી સાંસ્કૃતિક અને પ્રવાસન સ્થળોમાં પ્રવાસીઓને આકર્ષિત કરી રહ્યું છે. જેના પરિણામ સ્વરૂપે આ વર્ષે આંતરરાષ્ટ્રીય પતંગ મહોત્સવમાં અંદાજિત પાંચ લાખથી વધુ પ્રવાસીઓ ગુજરાતની મુલાકાતે આવશે તેમ ગુજરાત ટૂરિઝમની યાદીમાં જણાવાયું છે.

ડિજિટલ પેમેન્ટને પ્રમોટ કરવાના નામે અમદાવાદ એરપોર્ટ ઓથોરિટીનો નવો ફતવો

અમદાવાદ, અમદાવાદ એરપોર્ટ પર પાર્કિંગ ચાર્જના પેમેન્ટને લઈ એરપોર્ટ ઓથોરિટી દ્વારા કરાયેલા એક નિર્ણયને લઈ વિવાદ સર્જવાના અંધાણ છે. એરપોર્ટ પર જે પાર્કિંગ ચાર્જ વસુલાય છે એનો વાહનચાલક જો કેશમાં પેમેન્ટ કરે તો અલગથી ૧૦૦ રૂપિયા વસુલવાનો નિર્ણય કરાયો છે. ડિજિટલ પેમેન્ટને પ્રોત્સાહન આપવા માટે આ નિર્ણય કરાયો હોવાનું અમદાવાદ એરપોર્ટ ઓથોરિટીએ જણાવ્યું છે, એટલે કે જો કોઈ ટૂન્ડીલરચાલક પોતાનું વાહન અડધો કલાક પાર્ક કરે છે અને રોકડમાં પેમેન્ટ કરે

છે તો તેને પાર્કિંગના ૫૦ રૂપિયા અને રોકડ પેમેન્ટ કરવા બદલ રૂપિયા ૧૦૦ મળી કુલ ૧૫૦ રૂપિયા ચૂકવવા પડશે. અમદાવાદ ઈન્ટરનેશનલ અને ડોમેસ્ટિક એરપોર્ટ પર દરરોજ હજારો મુસાફરોની આવનજાવન રહે છે. મુસાફરને લેવા-મુકવા માટે તેમના પરિવારજનો આવતા હોય છે અને પોતાનું વાહન પાર્કિંગમાં પાર્ક કરતાં હોય છે. અમદાવાદ એરપોર્ટ ઓથોરિટી દ્વારા પહેલાંથી જ સમય મુજબ પાર્કિંગના દર નક્કી કરાયેલા છે, પરંતુ હવે ડિજિટલ પેમેન્ટને પ્રમોટ કરવાના નામે રોકડ પેમેન્ટ કરવા પર અલગથી રૂપિયા ૧૦૦ વસુલવાનો નિર્ણય

કરાયો છે. અમદાવાદ એરપોર્ટ ખાતે પાર્કિંગ કર્યા બાદ તેમને પાર્કિંગની એક કૃપન આપવામાં આવતી હોય છે, જેને ટિકિટ કહેવામાં આવે છે. જો ભૂલથી મુસાફરો આ ટિકિટ ગુમાવી દે છે તો તેમને તેના ૫૦૦ રૂપિયા ચાર્જ આપવો પડતો હોય છે. ત્યાર બાદ જ તેમને તેમનું વાહન એરપોર્ટ ઓથોરિટીએ જણાવ્યું હતું કે આ પાર્કિંગનો ચાર્જ જે પણ મુસાફર લોકો કેશમાં પેમેન્ટ કરશે તેમની પાસેથી ? ૧૦૦ વધારાના વસુલ કરીશું, કારણકે ડિજિટલ પેમેન્ટને પ્રમોટ કરવા માટે અમે આ પ્રકારનો રૂલ્સ હવે

સરકારી કચેરીમાં કામ કરાવવું યુદ્ધ લડવા સમાન, વડોદરા ભાજપના પાંચ ધારાસભ્યોએ મુખ્યમંત્રીને પત્ર લખ્યો

રાજ્યમાં ઠેર ઠેર વહીવટી તંત્રનો વહીવટ ખોરંભે ચડ્યો : અધિકારીઓ તેમનું કહ્યું ન સાંભળતા હોવાની રજૂઆત

વડોદરા, સરકારી અધિકારીઓ મનસ્વી નિર્ણય લેતા હોવાનો આરોપ સાથે ભાજપના ૫ ધારાસભ્યોએ ઝરુને લખ્યો પત્ર લખ્યો છે. મુખ્યમંત્રી ભૂપેન્દ્ર પટેલને સંબોધીને લખેલા આ પત્રમાં ધારાસભ્યોએ કર્મચારીઓના વલણ અને કામ કરવાની પદ્ધતિ અંગે ગંભીર આરોપોનો ઉલ્લેખ કરાયો હોવાની માહિતી હાલ સામે આવી રહી છે. વડોદરા ગ્રામ્યના ધારાસભ્ય કેતન ઈનામદાર, શૈલેષ મહેતા તથા ધર્મન્દ્રસિંહ વાઘેલા સહિતના ૫ ધારાસભ્યોએ આ પત્ર લખ્યો છે.

જેમાં તેઓએ 'ઉપરી અધિકારીઓ તેમનું કહ્યું ન સાંભળતા હોવાની' રજૂઆત કરી છે. ધારાસભ્યોએ ઝરુને લખેલા પત્રમાં ઉલ્લેખ છે કે, 'હાલ રાજ્યમાં ઠેર ઠેર વહીવટી તંત્રનો વહીવટ ખંભોળે ચડ્યો છે. પ્રજાના કામ જાણે નથી. એક સામાન્ય માણસ ને પોતાનું નાનું કામ સરકારી કચેરીમાંથી કરાવવું એ જાણે એક યુદ્ધ લડવું બની ગયું છે. રાજ્યના તમામ મોટા અધિકારીઓથી તેઓ તમામ નાના કર્મચારીઓ પોતાની ખરાબ મનસ્વીતા દર્શાવતા લાગ્યા છે.'

વધુમાં પત્રમાં ઉલ્લેખ કરાયેલો છે કે, 'કલેક્ટર, જિલ્લા વિકાસ અધિકારી, પોલીસ અધિકાર, પોલીસ કમિશ્નર તથા અન્ય સહિતના સરકારી અધિકારીઓ પોતાને ગમતી સારી કચેરી બનાવી તેમાં સરકારના સચિવો સાથે વીડિઓ કોન્ફરન્સના માધ્યમથી જમીની હકીકત, પ્રજાના બતાવવામાં આવે છે, સરકારને હકીકતોથી દૂર રાખવામાં આવે છે. પ્રજા અને જનપ્રતિનિધિથી પણ ઉપર પોતાને જ સરકાર સમજી અંધાધુન વહીવટ ચલાવવામાં આવી

રહ્યો છે. જેનાથી સરકારની છબી ખરડાઈ રહી છે.' આટલું જ નહીં, ધારાસભ્ય દ્વારા સૂચવવામાં આવેલ કાર્યો કરવામાં આવતા નથી તથા ઉપરથી અધિકારીઓ દ્વારા પ્રજાને કહેવામાં આવે છે કે તમે ધારાસભ્યની મદદ કેમ માંગી? આ પ્રમાણેની ખરાબ માનસિકતા અધિકારીઓ દાખવતા હોવાના આરોપો મુકી આ ધારાસભ્યોએ મુખ્યમંત્રી ભૂપેન્દ્ર પટેલને 'આ સુચારુ રૂપથી વહીવટી તંત્ર ચલાવવા યોગ્ય નહીં' હોવાની વાતનો પત્રમાં ઉલ્લેખ કર્યો છે.